

सामाजिक तरक्की में वरदान साबित हो रहे हैं संचार माध्यम-दादी जानकी

आबू रोड, 19 जनवरी, निसं। जिले के पहली कम्यूनिटी रेडियो मधुबन 90.4 एफ एम ने अपने एक वर्ष पूर्ण किये। इस अवसर पर ब्रह्माकुमारीज संस्था के शांतिवन परिसर में कार्यक्रम का आयोजन किया गया जिसमें मुम्बई से लेकर राजस्थान के कई हिस्सों से कलाकारों ने हिस्सा लिया तथा अपनी आवाजों से लोगों के सामक्ष प्रस्तुतियां दी। इस अवसर पर सम्बोधित करती हुई संस्था की मुख्य प्रशासिका राजयोगिनी दादी जानकी ने कहा कि आज समाज में जितनी तेजी से विकास हो रहा है। उसमें कम्यूनिटी रेडियो का अहम योगदान है। कम्यूनिटी रेडियो में हर तरह की सूचनायें लोगों तक पहुंचती हैं। खासकर जीवन पद्धति, साक्षरता, कृषि विकास, पशुपालन, खाना खजाना तथा नशामुक्ति अभियान आदि बड़ी सफलता और सहजता से लोगों के पास तक पहुंचते हैं। रेडियो मधुबन ने निर्बाध रूप से अपनी सफलता प्राप्त की है।

इस अवसर पर मुम्बई से आये सुप्रसिद्ध गायक ओम व्यास ने कहा कि इस एफ एम रेडियो से लोगों में जागृति आती है और उससे जीवन में नयी उर्जा का संचार होता है। इसलिए इन माध्यमों से सदैव सकारात्मक सामग्री का ही प्रसारण होना चाहिए। आबू रोड नगरपालिका के अध्यक्ष अश्विन गर्ग ने कहा कि आबू रोड में अधिकतर पिछड़ा इलाका है जिसमें लोगों की पहुंच कम होती है ऐसे में रेडियो मधुबन से लोगों को कई सूचनाओं और आत्मिक उर्जा प्राप्त होती रहती है।

संस्था के महासचिव ब्र. कु. निर्वेरे ने कहा कि इसका उद्देश्य यही रहा है कि जब भी हमारे मन में किसी भी प्रकार के नकारात्मक प्रभावों का असर ना पड़े। संस्था के अतिरिक्त महासचिव ब्र. कु. रमेश तथा ब्र. कु. बृजमोहन ने भी अपनी शुभकामनायें देते हुए कहा कि लगातार ये समाज के बीच तरक्की का सेतु बनकर कार्य करता रहे। ऐसी मेरी शुभ आशा है।

रेडियो मधुबन के निदेशक ब्र. कु. करूणा ने एफ एम रेडियो में कार्य करने वालों को मोमेटों एवं प्रशस्ति पत्र भेंटकर सम्मान किया। इस अवसर पर मुम्बई से आयी नृत्य कलाकार पूनम मिश्रा, प्रियंका चोपड़ा के सचिव चांद मिश्रा, रेडियो के कोआर्डिनेटर यशवन्त तथा कई और लोग उपस्थित थे। स्वरूप गंज तथा स्थानीय कालाकारों ने घूमर तथा कई नृत्य प्रस्तुत कर लोगों का मन मोह लिया।

फोटो, 19 एबीआरओपी, 1, 2, 3, 4, 5 सभा में उपस्थित लोग तथा सम्बोधित करती दादी जानकी, नृत्य प्रस्तुत करते कलाकार।